

**उटज** पुं. (तत्.) झोंपड़ी, कुटी, पर्णशाला प्रयो. निज सौध सदन में उटज पिता ने छाया, मेरी कुटिया में राजभवन मन भाया- साकेत।

**उठंगना** अ.क्रि. (देश.) बैठे-बैठे थकान मिटाने के लिए सहारा लेना, टेक लगाना।

**उठंगाना** स.क्रि. (देश.) किवाड़ों को बिना साँकल दिए बंद करना जिसमें वह केवल धकेलने मात्र से खुल जाए 2. किसी चीज को दूसरी चीज के सहारे टिकाना।

**उठक-बैठक** पुं. (देश.) बार-बार उठने-बैठने की क्रिया, एक प्रकार का व्यायाम।

**उठना** अ.क्रि. (तद्.) 1. नीची स्थिति से ऊँची स्थिति में होना, ऊँचा होना 2. बिस्तर छोड़ना, नींद से जागना 3. उदय होना 4. उत्पन्न होना 5. दुकान या कारखाने का बंद होना, कम होना 6. बिक जाना मुहा. उठ खड़ा होना- चलने को तैयार होना; उठ जाना- मर जाना; उठते-बैठते-हर हाल में, हर समय।

**उठवाना** स.क्रि. (तद्.) 1. उठना का प्रेरक रूप, उठने के लिए किसी को तत्पर करना 2. अपहरण करवाना 3. उत्तोलन करवाना।

**उठाईगीर** वि. (तद्.+फा) आँख बचाकर छोटी-मोटी चीजों को चुरा लेने वाला, उचक्का प्रयो. रेलवे स्टेशनों पर बहुत से उठाईगीर घूमते रहते हैं, जरा सँभलकर रहना।

**उठान** स्त्री. (तद्.) 1. उठने की क्रिया 2. ऊँचाई 3. बाढ़ 4. वृद्धिक्रम 4. आरंभ होने की क्रिया, शुरुआत प्रयो. और तो सब ठीक था, पर उस राग की उठान बेसुरी थी।

**उठाना** स.क्रि. (तद्.) 1. नीची स्थिति से ऊँची स्थिति में करना, ऊँचा या खड़ा करना 2. लेटे या सोए हुए को जगा देना या जगाकर बैठाना 3. बैठे हुए को खड़ा करना 4. आरंभ करना 5. प्रथा समाप्त करना 6. व्यय करना 7. भाड़े पर देना 8. अपहरण करना।

**उठा-पटक** स्त्री. (तद्.) 1. उठाने और पटकने की स्थिति, संघर्ष 2. अनेक प्रकार के प्रयत्न।

**उठौनी** स्त्री. (तद्.) 1. उठाने की क्रिया 2. माल उठाने या खरीदने के लिए दिया गया अग्रिम धन 3. पूजा के लिए अलग रखा हुआ धन या पदार्थ 4. किसी के मरने के दो-तीन दिन बाद की जाने वाली एक रस्म।

**उड़द** पुं. (देश.) एक दलहन का पौधा तथा उसकी फली से निकले बीज जिनकी दाल बनती है।

**उड़नखटोला** पुं. (तद्.) विमान के लिए प्रयुक्त प्राचीन शब्द, आकाशयान।

**उड़न छू** वि. (देश.) 1. गायब, लापता 2. भाग जाना प्रयो. चोर सामान उठाकर उड़न छू हो गया।

**उड़न तश्तरी** स्त्री. [तद्.उड़न+फा.तश्तरी] तश्तरी की तरह का एक प्रकाशमय अंतरिक्ष यान जिसे कभी-कभी आकाश में देखे जाने के दावे किए जाते हैं। यह भी माना जाता है कि ये अन्य ग्रहों से पृथ्वी पर आने वाले यान हैं।

**उड़न दस्ता** पुं. [तद्.उड़न+फा.दस्ता] प्रशा. 1. दोषियों को रंगे हाथ पकड़ने के लिए गठित पुलिस दल जो सूचना मिलते ही घटना-स्थल पर पहुँच जाता है 2. आकस्मिक निरीक्षण के लिए गठित कार्य दल। flying squad

**उड़ना** अ.क्रि. (तद्.) 1. आकाश में एक स्थान से दूसरे स्थान पर जाना, पंख के सहारे हवा में चलना-फिरना 2. विमान आदि में बैठ कर आकाश मार्ग से यात्रा करना 3. हवा में फैलना, छितराना, बिखरना 4. फहराना, लहराना 5. नष्ट होना, कम होना जैसे- रंग उड़ना, सुगंध उड़ना 6. फीका पड़ना 7. बहुत तेजी से छलांग लगाना 8. उछल कर लाँघ जाना मुहा. उड़ जाना- झटपट आना; उड़ चलना- तेज दौड़ना; उड़ती खबर- वह खबर जिसकी सच्चाई का निश्चय न हो।

**उड़ाऊ** वि. (तद्.) 1. उड़ने वाला, उड़ाने वाला 2. हवाई जहाज पर उड़ान भरने वाला 3. हवाई जहाज का चालक 4. खाने वाला।

**उड़ाका दल** पुं. (तद्.) प्रशा. दुर्घटना स्थल पर शीघ्र पहुँचनेवाला पुलिस दस्ता, उड़न दस्ता।